

**മണ്ണുപര്യവേഷണ-മണ്ണുസംരക്ഷണ വകുപ്പിലെ സാങ്കേതിക വിഭാഗം
ജീവനക്കാരുടെ വിവരങ്ങൾ**

106 (1091) ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) മണ്ണുപര്യവേഷണ-മണ്ണുസംരക്ഷണ വകുപ്പിൽ നടപ്പിലാക്കുന്ന പ്രവൃത്തികൾ എം-ബുക്കിൽ രേഖപ്പെടുത്തുന്ന ജീവനക്കാരുടെ പദവികൾ എന്തെല്ലാമാണെന്നും അവരുടെ സാങ്കേതിക യോഗ്യതകൾ എന്തെല്ലാമാണെന്നും വിശദമാക്കുമോ?

ജി.ഒ.(എം.എസ്.) നമ്പർ 3/2021/അഗ്രി, 8-1-2021-ലെ സർക്കാർ ഉത്തരവ് പ്രകാരം വകുപ്പ് നടപ്പിലാക്കുന്ന പദ്ധതി പ്രവർത്തനങ്ങളുടെ അളവുകൾ മണ്ണ് സംരക്ഷണ ഓഫീസർ/അസിസ്റ്റന്റ് എഞ്ചിനീയർ എം.ബുക്കിൽ രേഖപ്പെടുത്തണമെന്നാണ് നിഷ്കർഷിച്ചിരിക്കുന്നത്. വകുപ്പിൽ നിലവിലുള്ള സ്പെഷ്യൽ റൂൾസ് പ്രകാരം മണ്ണ് സംരക്ഷണ ഓഫീസർ/അസിസ്റ്റന്റ് എഞ്ചിനീയർ എന്നിവരുടെ യോഗ്യത ചുവടെ ചേർക്കുന്നു.

മണ്ണ് സംരക്ഷണ ഓഫീസർ

നേരിട്ടുള്ള നിയമനം: - അഗ്രിക്കൾച്ചർ ബിരുദം

ബൈടാൻസൂർ നിയമനം:-

(1) സിവിൽ/അഗ്രിക്കൾച്ചറൽ എഞ്ചിനീയറിംഗ് ഡിപ്ലോമ; OR

(2) കെ.ജി.റ്റി.ഇ. അല്ലെങ്കിൽ എം.ജി.റ്റി.ഇ. സിവിൽ എഞ്ചിനീയറിംഗ് വിഷയത്തിൽ കുറഞ്ഞത് മൂന്ന് വിഷയം ഹയർ പാസ്സായിരിക്കണം; OR

(3) ഡ്രാഫ്റ്റ്സ്മാൻ (സിവിൽ/മെക്കാനിക്കൽ) ടേഡിൽ അല്ലെങ്കിൽ സർവ്വേയർ ടേഡിൽ ഐ.റ്റി.ഐ. സർട്ടിഫിക്കറ്റ് അല്ലെങ്കിൽ തത്തുല്യ യോഗ്യത.

അസിസ്റ്റന്റ് എഞ്ചിനീയർ

നേരിട്ടുള്ള നിയമനം - സിവിൽ എഞ്ചിനീയറിംഗ്/അഗ്രിക്കൾച്ചറൽ എഞ്ചിനീയറിംഗ് ബിരുദം അല്ലെങ്കിൽ തത്തുല്യ യോഗ്യത.

ബൈടാൻസൂർ നിയമനം -

(1) സിവിൽ/അഗ്രിക്കൾച്ചറൽ എഞ്ചിനീയറിംഗ് ഡിപ്ലോമ; OR

(2) കെ.ജി.റ്റി.ഇ. അല്ലെങ്കിൽ എം.ജി.റ്റി.ഇ. സിവിൽ എഞ്ചിനീയറിംഗ് വിഷയത്തിൽ കുറഞ്ഞത് മൂന്ന് വിഷയം ഹയർ പാസ്സായിരിക്കണം; OR

(3) ഡ്രാഫ്റ്റ്സ്മാൻ (സിവിൽ/ മെക്കാനിക്കൽ) ടേഡിൽ അല്ലെങ്കിൽ സർവ്വേയർ ടേഡിൽ ഐ.റ്റി.ഐ. സർട്ടിഫിക്കറ്റ് അല്ലെങ്കിൽ തത്തുല്യ യോഗ്യത.

(ബി) പ്രസ്തുത വകുപ്പിലെ പ്രവൃത്തികൾ എം-ബുക്കിൽ രേഖപ്പെടുത്തുന്നതിനാവശ്യമായ ജീവനക്കാർ ലഭ്യമാണോയെന്നും ഇല്ലെങ്കിൽ അത് എങ്ങനെ പരിഹരിക്കുമെന്നും വ്യക്തമാക്കുമോ?

നിലവിൽ വകുപ്പ് ഏറ്റെടുത്ത് നടപ്പിലാക്കുന്ന പ്രവൃത്തികൾ എം.ബുക്കിൽ രേഖപ്പെടുത്തുന്നതിനാവശ്യമായ ജീവനക്കാർ ലഭ്യമാണ്.

(സി) ഈ വകുപ്പിൽ മൊത്തം എത്ര സാങ്കേതിക വിഭാഗം ജീവനക്കാരുണ്ടെന്നും അവർക്ക് അതത് സമയങ്ങളിൽ ലഭ്യമാകേണ്ട പ്രൊമോഷൻ നടപടികൾ പൂർത്തീകരിച്ചിട്ടുണ്ടോയെന്നും വ്യക്തമാക്കുമോ?

വകുപ്പിൽ നിലവിൽ 576 സാങ്കേതിക വിഭാഗം ജീവനക്കാരുടെ തസ്തികകളുണ്ട്. അനുവദിച്ച തസ്തികകളുടെ എണ്ണം നിലനിർത്തി സാങ്കേതിക വിഭാഗം ജീവനക്കാരുടെ തസ്തികകളിൽ സ്ഥാനക്കയറ്റം നൽകിവരുന്നു.

സോയിൽ കൺസർവേഷൻ പദ്ധതികൾ

107(1092) ശ്രീ. ഇ. കെ. വിജയൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സോയിൽ കൺസർവേഷൻ വകുപ്പ് നാദാപുരം മണ്ഡലത്തിൽ എന്തൊക്കെ പ്രവൃത്തികളാണ് നടത്താൻ ലക്ഷ്യമിട്ടിരിക്കുന്നതെന്ന് വിശദമാക്കാമോ?

കാവില്പാറ പഞ്ചായത്തിൽ ആർ.ഐ.ഡി.എഫ്. പദ്ധതിയുടെ 22-ാം ഘട്ടത്തിൽ ഉൾപ്പെടുത്തി 250 ലക്ഷം രൂപ അടങ്കലുള്ള ഓടേരിപ്പൊയിൽ നീർത്തട പദ്ധതി, ആർ.ഐ.ഡി.എഫ്. പദ്ധതിയുടെ 25-ാം ഘട്ടത്തിൽ ഉൾപ്പെടുത്തി 98.94 ലക്ഷം രൂപ അടങ്കലുള്ള ആനക്കുളം നീർത്തടപദ്ധതി, മണ്ണിടിച്ചിൽ പ്രദേശങ്ങളുടെ ബലപ്പെടുത്തൽ പദ്ധതിയിൽ ഉൾപ്പെടുത്തി വാണിമേൽ പഞ്ചായത്തിലെ 9, 10 വാർഡുകളിൽ നടപ്പിലാക്കുന്ന 67 ലക്ഷം രൂപ അടങ്കലുള്ള പാനോം നീർത്തട പദ്ധതി, റീബിൽഡ് കേരള ഇനിഷ്യേറ്റീവ് പദ്ധതിയിൽ (കേരള പുനർ നിർമ്മാണ പദ്ധതി) ഉൾപ്പെടുത്തി 220.77 ലക്ഷം രൂപ അടങ്കലുള്ള കരണ്ടാട് നീർത്തട പദ്ധതി എന്നീ തുടർ പദ്ധതികൾ മണ്ണ് പര്യവേഷണ-മണ്ണ് സംരക്ഷണ വകുപ്പ് മുഖേന നടപ്പിലാക്കിവരുന്നു. കൂടാതെ നാദാപുരം നിയോജകമണ്ഡലത്തിൽ ഉൾപ്പെട്ട മരുതോക്കര പഞ്ചായത്തിലെ 1, 3, 4, 5, 11, 12 വാർഡുകളിലായുള്ള മണ്ണുൻ നീർത്തട പദ്ധതി നബാർഡ് ആർ.ഐ.ഡി.എഫ്. പദ്ധതിയുടെ 27-ാം ഘട്ടത്തിൽ ഉൾപ്പെടുത്താനാകുമോയെന്ന് പരിശോധിച്ചുവരുന്നു.